



Il-Parroċċa tal-Mosta
tiċċelebra

*il-Solennità tat-Tluġh fis-Sema, bir-ruħ u l-gisem,
tal-Vergni Mgaddsa Marija*

fil-Bażilika u Santwarju tal-Assunta, il-Mosta.



Mid-29 ta' Lulju sal-15 ta' Awwissu 2021




L-Arcipriet flimkien mal-kleru
u mal-Kunsill Pastoral Parrokkjali
jixtiequ lill-familji kollha Mostin
kull barka mis-sema
fl-okkażjoni tal-Festa ta' Santa Marija
u jawguraw
li f'dawn il-granet sbieħ
tikber id-devozzjoni
lejn il-Madonna
u tinhass aktar l-għaqda ta' bejnietna
bis-sehem tagħna
waqt il-funzjonijiet fir-Rotunda
f'atmosfera familjari u magħquda
u bl-għajjnuna li nagħtu
lil min jeħtiegha.

Biex nosservaw il-mizuri tad-Dipartiment tas-saħħa, id-dhul għal uħud miċ-ċelebrazzjonijiet se jkun bil-biljetti. Il-Biljetti se jkun jistgħu jingabru mill-uffiċċju Parrokkjali, waqt il-hinijiet tal-uffiċċju mit-Tnejn 2 ta' Awwissu 2021. Il-Biljetti se jkun fuq il-baži ta' *first come first serve*. Kull biljett hu validu għal persuna waħda biss. Kulhadd għandu jkun sab postu sa għaxar minuti qabel tibda ċ-ċelebrazzjoni, Il-biljett jibqa validu sa hames minuti qabel tibda ċ-ċelebrazzjoni.



Messagg tal-Arcipriet

Dun Sebastjan Caruana



Festa jew m'hiex? Ghal sena ohra ghandna festa differenti; fl-ahhar sena u nofs kollox kellu jigi adattat skond ic-cirkustanzi li sibna ruhna fihom! Kienu xhur li poggew quddiemna hafna sfidi godda; kellna nsibu modi godda ta' kif nghixu, u wkoll qed jistedinna nsibu mod gdid ta' kif niccelebraw. Rajna maghmudijiet u tigijiet jigu ccelebrati b'mod differenti, il-pracet u l-griżma wkoll saru b'hafna restrizzjonijiet, u issa waslet il-festa f'gieh omma Marija mtellgha fis-sema li qed nippruwaw niccelebrawha bl-ahjar mod li nistghu minkejja r-realta' li ghandna.

Din is-sena, barra l-festa parrokkjali ghandna wkoll anniversarju mportanti; il-150 sena mill-konsagrazzjoni tal-Bazilika. Kull anniversarju mhux biss ifakkarna f'dak li gara fl-imghoddi imma jfakkarna wkoll x'ahna llum. **Knisja kkonsagrata hi poplu kkonsagrat**; tassew ahna l-knisja - ahna t-tempju haj ta' Alla - ahna l-poplu li miexi lejn l-art Imwieghda. Il-Mostin mhux biss bnew knisja sabiha u kbira, imma wkoll fittxew li dan il-post ma jkun xejn ghajr lok li fih jingabru biex jaghtu qima lil Alla. Il-bazilika, ghalhekk, ma ghandiex tkun post li niftahru bih ghall-glorja taghna nfusna, l-anqas biex niffanfraw u nitkabbru fuq l-ohrajn ghax nghidu li taghna l-akbar u l-aqwa, imma ghandu jkun l-ispazju li fih ma nghe dew qatt naghtu glorja lil Alla l-Imbieriek. Is-sbuhija tal-bazilika m'ghandiex

taghlaqna fina nfusna imma ghandha tiftahna aktar ghal Alla u ghall-ohrajn.

Ghalhekk it-tema li se nirriflettu fuqha matul l-kwindicina tal-festa ta' din is-sena, se tkun relatata mal-konsagrazzjoni taghna lil Alla permezz ta' Marija. Santa Marija ikkonsagrat hajjitha lil Alla, fil-fatt hi dejjem fittxet li taghmel ir-rieda ta' Alla aktar milli r-rieda taghha. Nissugerilkom li matul din l-kwindicina kuljum issibu ffit hin ghar-riflessoni u talb biex thejju ruhkom spiritwalment. Min, mbaghad, ihoss li wasal iz-zmien li jikkonsagra hajtu lil Alla permezz ta' Marija, jista' jaghmel dan nhar il-festa filghaxija, meta se ssir it-talba tal-konsagrazzjoni. Min irid li jasal ghal dan il-pass f'hajtu, ghandu jkun imhejji aktar bit-talb. Mal-programm tal-festa ssibu riflessjoni ghal kuljum tal-kwindicina biex tghin fit-talb taghna. L-istess riflessjoni se tixxandar fuq *facebook page* tal-parrocca: *mosta parish*.

Nawgura li din l-festa ma tkun nieqsa minn xejn, fejn jidhol dak li hu spiritwali, anke jekk ic-celebrazzjonijiet soċjali marbuta mal-festa ser ikunu limitati hafna. Ejjew din is-sena naghtu aktar spazju ghal Alla mis-soltu, ghax ghandna c-cans li niffukaw aktar fuq dak li ffukat fuq Marija.

Il-festa t-tajba lil kulhadd.



Marija tiggwidana lejn konsagrazzjoni shiħa lil Alla

Introduzzjoni

Il-festa ta' din is-sena qed tiġi ċelebrata f'kuntest partikulari ħafna, għax jaħbat il-150 sena mill-ġrajja tal-konsagrazzjoni tal-Bażilika. Kien eżattament fil-15 ta' Ottubru 1871, ħdax-il sena wara li tlesta l-bini tat-tempju majestuz fil-Mosta u beda jintuza. Dakinhar il-poplu mosti għażel li jiddedika din il-knisja lil Alla. F'dan il-post il-poplu li jemmen, jiltaqa' biex flimkien jagħti qima lil Alla, iroddlu ħajr u jirringrazzjah, jittama fil-ħniena tiegħu u jemmen li ser jaqla' mingħandu l-maħfra, kif ukoll jersaq quddiemu b'fiduċja jitolbu l-bżonnijiet tiegħu. Hekk ġara għal 150 sena shah u hekk nittamaw li jibqa' jġgri fil-ġejjieni.

Imma l-konsagrazzjoni tat-tempju ma tiqafx biss sal-binja, imma trid twassal biex it-tempju ħaj ukoll ikun ikkonsagrat lil Alla. Ahna t-tempju ħaj; ahna, li niffurmaw il-knisja ta' Kristu, imsejhin biex tassew inkunu totalment ta' Alla. U ma hemm hadd aktar minn Marija, li tista' tgħinna biex naslu nwertqu dan fil-ħajja ta' kuljum. Il-konsagrazzjoni lil Alla

permezz ta' Marija mhix xi devozzjoni bħal kull devozzjoni oħra imma aktar hi t-twettiq ta' dak li diġa' wegħedna fil-magħmudija tagħna. Dakinhar ahna wegħeda li se nwarru l-ħażen, lix-xitan u l-għemil kollu tiegħu u nagħzlu biss lil Alla Trinita': il-Missier, l-Iben u l-Ispirtu s-Santu. Għażla li għamlet ukoll Marija u għexitha b'fedelta' tul ħajjitha kollha. F'din l-kwindiċina, għalhekk, ejjew inħarsu lejn Marija, nitgħallmu minnha u nitolbuha tgħinna biex l-konsagrazzjoni tagħna lil Alla permezz tagħha, ma tkunx kliem fieragħ imma tkun esperjenza ħajja li thalli l-frott. Qed nistiednu lil kull min ihoss li għandu jgħedded il-konsagrazzjoni tiegħu nnifsu lil Alla permezz ta' Marija, biex kuljum jagħmel ħin ta' talb u permezz ta' meditazzjoni u kontemplazzjoni jipprepara ruħu biex nhar il-festa waqt iċ-ċelebrazzjoni Marjana, nagħmlu flimkien pubblikament din il-konsagrazzjoni lil Alla permezz ta' Marija.

Matul il-jiem tal-Kwindiċna se jkollna magħna lil Dun Samuel Grech li ser jaqsam magħna riflessjonijiet dwar it-tema magħzula: **Marija tiggwidana lejn konsagrazzjoni shiħa lil Alla.**

Dun Samuel Grech, twieled fit-3 ta' Ottubru 1985 u ġie ordnat Saċerdot fit-28 ta' Mejju 2011. Dun Samuel kiseb id-Dottorat fit-Teoloġija bi speċjalizzazzjoni fil-Marjoloġija, b'teżi dwar is-santwarju Ta' Pinu. Attwalment iservi bħala Viċi-Rettur fis-Seminarju t'Għawdex u jagħti servizz pastorali fil-Parroċċa tal-Viżitazzjoni fl-Għarb.



Programm tal-Festa 2021

Il-Ħamis, id-29 ta' Lulju 2021

Hruġ tal-Istatwa min-Niċċa u Ftuh tal-Festa

- 8:00a.m. Hruq ta' murtali mill-Għaqda Piroteknika Santa Marija.
- 12:00p.m. Hruq ta' murtali mill-Għaqda Piroteknika Santa Marija.
- 6:00p.m. **Tinghad it-talba tar-Rużarju mill-membri tal-Legjun ta' Marija Irġiel.**
- 6:30p.m. **Quddiesa bil-kant u diskors ta' thejjija għall-festa mill-Arcipriet Dun Sebastjan Caruana. Wara l-Quddiesa se ssir siegħa Adorazzjoni b'talb għall-gid spiritwali tal-festa. Tajjeb li lkoll ningabru f'hin ta' talb biex nghixu din il-festa flimkien ma' Ġesù u Ommna Marija.**
- Minhabba r-restrizzjonijiet, ix-xbieha ta' Santa Marija se tinhareg minn niċċa u tintrama' fil-post tagħha għal żmien il-festa b'mod privat.**
- 9:00p.m. Hruq ta' murtali u kaxxa infernali mill-Għaqda Piroteknika Santa Marija.

JIEM TA' TAGHLIM

Il-Ġimgħa, it-30 ta' Lulju 2021

*Bidu tal-Kwindicina
Niftakru f'hutna li għadew
għall-ħajja ta' dejjem*

Il-festa solenni li niċcelebraw fil-15 ta' Awwissu, tqawwi t-twemmin tagħna fil-qawmien mill-imwiet, kif wkoll fil-glorja ta' Alla li ahna lkoll imsejhin biex nipparteċipaw fiha. Meta Marija temmet iż-żmien tagħha fuq din l-art, hi dahlet tgawdi minn din il-glorja tas-sema. Bhala omm, Marija xtaqet iddedwaq ftit minn din il-glorja lill-ulied li gew afdati f'idha, biex huma wkoll iħabirku għaliha. Id-devozzjoni vera Marjana twassal lil dak li jkun biex iħabrek għall-ħajja ta' qdusija, waqt li timlieh b'ferħ u hena tassew.

Tajjeb li matul il-preparazzjoni tagħna għal din l-festa nżommu quddiem għajnejna l-fatt li ahna pellegrini li qed nghixu fi żmien; żmien li għad jaasal fi tmiemu. Meta niftakru f'dan, nghixu iż-żmien kollu ta' ħajjitna mxennqa għas-sema u għalhekk ma nahlu ebda mument fix-xejn. F'kull ċirkustanza nkunu kapaċi naraw lil Alla u nghixu kontinwament fil-grazzja tiegħu.

Fl-evangelji Marija tiġi pprezentata dejjem qrib binha Ġesù bhala dixxipli fidil tiegħu, għalhekk kien jixraq li wara mewtha taqsam miegħu l-istess destin. Matul din il-kwindicina se nimmeditaw episodji mill-evangelju li jtkellmu minn Marija, biex naslu li naghmlu l-konsagrazzjoni personali tagħna lil Alla permezz ta' Marija.

6:00p.m. **Tinghad it-talba tar-Rużarju mill-ahwa tal-Mixja Neo Katekumenali.**

6:30p.m. **Quddiesa bil-kant minn Dun Christopher Galea u bl-omelija minn Fr Samuel Grech, b'suffraġju għall-erwieh kollha, speċjalment dawk li mietu mill-festa tas-sena l-ohra 'l hawn. Antifona u Ċelebrazzjoni Ewkaristika.**

Is-Sibt, il-31 ta' Lulju 2021 *Jum l-Għaqdiet Soċjali u Ċivili*

Ġerusalem hi belt li minn dejjem kellha importanza kbira. Diversi tqabdu għaliha, u nistgħu ngħidu li dan it-taqbid għadu sejjer sal-ġurnata tal-lum. Kienet u għada meqjusa bhala belt qaddisa, għax f'nofsha kien mibni t-tempju ta' Alla. Imma l-Mulej Ġesù għinna nagħrfu li Alla jgħammar mhux wisq fit-tempju mibni mill-ġebel imma fil-poplu qaddis li jibni l-belt qaddisa.

Fil-litanija ahna nsejhu lil Marija bhala 'Tempju tal-Ispirtu s-Santu', għax kienet mimlija bih. Marija tfakkarna li l-istess Spirtu qaddis qed jagħmmar fina u għalhekk, meta bhal Marija nhallu l-Ispirtu s-Santu jahdem fina, naslu li nibnu belt tassew qaddisa. Dan hu l-mandat li Ġesù ta lill-ewwel dixxipli fil-knisja; qalilhom biex imorru jxandru li s-saltna ta' Alla waslet, u biex jagħmlu dixxipli tiegħu mill-ġnus kollha; flimkien jibnu soċjetà li l-imħabba vera tkun il-pedament tagħha.

L-għaqdiet soċjali u s-soċjetajiet ċivili li jkunu fformati minn insara, għandhom iħabirku għal soċjetà bhal din; soċjetà mibnija fuq ir-rispett bejn bniedem u iehor u fejn kulma jsir isir għas-servizz ta' xulxin.

Marija flimkien ma' Ġuzeppi kienu jagħmlu minn kollox biex jgħinu lil Ġesù jintegra fis-soċjetà. Kienu ta' kull sena jitilgħu Ġerusalem għall-festa tal-Għid; dan jurina li kienu jinvolvu ruhhom u jippartecipaw b'mod shih fil-ħajja soċjali u religjuża. Jidher ċar li Ġesù ma kienx jibqa' lura u fil-fatt ta' tnax-il sena nvolva ruħu f'diskussjonijiet ta' tagħlim li kienu qed isiru bejn l-għorrief. F'dak li nsibu fl-Evangelji naraw kif Ġesù jinteressa ruħu fil-bniedem shih u fil-ħajja tiegħu shiha: spiritwali u materjali, u li ddedika ruħu għan-nies b'mod shih. Min jiddedika ruħu għal Alla jasal wkoll li jiddedika ruħu għall-ġid u l-qdusija tal-ohrajn.

4.30p.m. **Quddiesa fil-Bażilika.**

5:30p.m. **Quddiesa fil-Bażilika.**

6:30p.m. **Quddiesa bil-kant u bl-omelija mill-Arcipriet Dun Sebastjan Caruana. Jieħdu sehem l-għaqdjet soċjali, politiċi u sportivi u l-Kunsill Lokali.**

Antifona u Ċelebrazzjoni Ewkaristika.

7.30p.m. Tqegħid ta' bukketti tal-fjuri, quddiem ix-xbieha ta' Santa Marija, fi Triq it-Torri, minn rappreżentanti tas-Socjetajiet.

Il-Ħadd, l-1 ta' Awwissu 2021 *It-tmintax-il Ħadd ta' Matul is-Sena u Jum l-Adoloxxenti*

Marija ma għamlet ebda miraklu li jidher fid-dieher, anqas ma fittxet li tagħmel xi sinjal straordinarju biex kulhadd jinduna li hi omm Alla u l-ġmieghi tan-nies jibdedw isegu lilha wkoll. Marija anqas tkellmet u għallmet fil-pubbliku minkejja li kienet imzejna b'kull għerf mis-sema. Imma għazlet li tibqa' siekta, issegwi u timxi ma' Ġesù f'kull pass li għamlet. B'dan il-mod għemilha kien jitkellem aktar minn kliema, hajjitha saret sinjal ewlieni tar-rabta tagħha ma' Alla.

L-għemil ta' Marija hu ta' ċanfira għall-ġemgħa tad-dixxipli, li nsibu fl-Evangeliġu tal-lum, peress li huma baqgħu jitolbu sinjal biex jemmnu f'Ġesù, minkejja li kienu diġa' raw ħafna sinjali oħra qabel. Min jemmen ma jitlobx mirakli u sinjali kbar, imma iva kapaci jara diversi mirakli u sinjali madwaru għax jagħraf li kolloxx ġej minn Alla. Għal min jemmen, m'hemmx b'żonn mirakli. Għal min ma jemminx il-mirakli huma għalxejn. Bħal Marija, il-bniedem ta' fidi kapaci josserva l-id ta' Alla f'dak li jkun qed jgħaddi minnu u jilqa' bi gratitudni dak kollu li Alla jagħtih. Il-poplu ta' Alla laqa' l-manna bħala ikel u għex permezz tagħha, imma mhux kollha kienu grati lejn din l-providenza ta' Alla, tant li gergru u ħaduha kontra Mose'. Ġesù jfakkarna li aħna mhux il-manna ġejna mogħtija, l-ikel li ma kinux jafu x'inhu, imma lilu nnifsu bħala ħobż tassew li niżel mis-sema. Marija twassalna biex nilqgħu dan il-ħobż u ngħixu permezz tiegħu. Turina li mhemmx għalfejn ikollna provi biex inkunu ċerti minn Ġesù, imma twassalna biex nemmnu fih u fil-kelma li jitmghana biha.

5:00pm. **Ċelebrazzjoni tal-Magħmudija fil-Bażilika**

5:30p.m. **Quddiesa bil-kant minn Dun Salv Borg.**

Antifona u Ċelebrazzjoni Ewkaristika.

7.00p.m. **Quddiesa animata mill-grupp tas-7pm, bis-sehem tal-Adoloxxenti tal-Parroċċa imexxi Dun Roderick Baldacchino.**

It-Tnejn, it-2 ta' Awwissu 2021 **Jum il-Viżitaturi u l-Migranti li jgħixu fostna**

Hi permezz tal-Imqaddsa Verġni Marija li Ġesù Kristu ġie fid-dinja; Hu li ġie jżurna bħaż-żjara tax-xemx tiegħla. Ġie joqgħod fostna mhux għal gwadann tiegħu imma minħabba fina; aħna stagħnejna permezz tiegħu. Id-devozzjoni Marjana vera tgħaqqadna mhux

biss ma' Ġesù u ma' Alla l-Imbierak, imma wkoll tgħaqqadna bejnietha. Ma thalliniex inharsu lejn xulxin bhala ta' ġewwa jew barranin, imma twassalna biex nagħrfu kif Alla jżurna f'xulxin. Fil-qari tal-lum naraw kif Abraham kellu ż-żjara ta' Alla li dehret fi tliet irġiel li qatt ma kien rahom qabel. Tliet irġiel barranin li ġew għandu b'messaġġ divin, messaġġ li bidilla haġtu għax għarfuh li hu kien se jsir missier fi żmien sena.

Ir-rakkont taż-żjara tal-Arkanġlu Gabrijel lil Marija wkoll ifakkarna kif Alla tkellem peremezz ta' haddiehor, permezz ta' dak li għal Marija kien strangier. Alla kapaci jkellmna permezz tal-vizitaturi, permezz tal-immigranti li jġu joqogħdu fostna. Illum tajjeb li nistaqsu ftit kif qed inharsu lejhom dawn il-persuni? Jista' jkun li l-biza' ma jhalliniex narawhom bhala messaġġiera tal-imhabba ta' Alla fostna? Jista' jkun li dak li nisimgħu kontra vizitaturi u immigranti jinfluenza l-perspettiva tagħna ta' kif inharsu lejn bnedmin ohra li ġejjin minn kulturi differenti minn tagħna?

Marija, tgħaqqad bnedmin minn kulturi differenti aktar milli tibni hitan bejniethom. Min ġieli mar fuq xi pellergrinaġġ lejn Lourdes, Fatima, Medjugorje, jew lejn xi post ta' devozzjoni Marjana, jista' jifhem ahajr kif Marija tgħaqqad il-kulturi flimkien. Bnedmin minn madwar id-dinja kollha li jingħaqdu f'għanja waħda ta' Ave Marija. F'dawn il-postijiet ta' devozzjoni Marjana wiehed jista' jesperjenza dak li ġara fil-Pentekoste, meta nies minn madwar id-dinja kollha kienu miġura flimkien u jifhmu dak li Pietru kien qed jgħid bi lsienu. Illum, ejjew inharsu lejn Marija u kif hi laqgħet lil Gabrijel bil-messaġġ li wasslilha, hekk aħna nilqgħu lil minn iżurna u nagħrfu l-messaġġ ta' Alla għalina fihom.

6:00p.m.

Rużarju meditat mill-membri tal-Azzjoni Kattolika Nisa

6:30p.m.

Quddiesa bil-kant minn Dun Gwann Sammut u bl-omelija minn Fr Samuel Grech, li għaliha huma mistiedna speċjali dawk li jahdmu u jgħinu fis-sistema tal-Vizitaturi tal-Bażilika u l-barranin li jgħixu fil-Mosta.

Antifona u Ċelebrazzjoni Ewkaristika.

It-Tlieta, it-3 ta' Awwissu 2021 *Jum id-Djkonija - servizz u qadi lejn hutna fil-bżonn*

Marija tlaqqagħna wiċċ imb wiċċ mal-imhabba tal-qalb ta' Ġesù msallab. Imma xi jsir minna jekk tassew insibu ruħna wiċċ imb wiċċ miegħu fuq is-salib? Jista' jkun li ma nħossu xejn għalih quddiem dik it-tbatija? Imma r-reazzjoni tagħna quddiem Ġesù msallab ma naħsibx li għandha tkun lejn it-tbatija tiegħu! Qalb il-bniedem tista' tant tibbies li ssir insensittiva, li tibqa' indifferenti quddiem it-tbatija tal-ohrajn. Dan, iva, hu possibbli jsir minhabba d-dnub. Id-dnub tagħna anqas quddiem Kristu msallab ma jhallina niċċaqaqlu mill-indifferenza u l-apatija tagħna, aħseb u ara quddiem il-bżonnijiet tal-bnedmin hutna.

Marija, dik li qatt ma kienet mahkuma mid-dnub, kienet u baqgħet sensittiva u mħeġġa bl-imħabba, sew għal Alla u sew għall-bnedmin. Hi lesta tgħinna u tagħtina qalbha stess biex qalbna titgħallem minnha l-kompassjoni u l-ħniena. Jekk ahna nagħtuha l-qalb iebsa tagħna fil-konsagrazzjoni tagħna, bla dubju ta' xejn, hi tagħtina tagħha u tgħinna nsiru sensittivi u mħeġġa bħalha. Tgħinna nħobbu b'imħabba perfetta kif habbet hi. Marija minn ħdejn is-salib xorbot mill-għajn tal-imħabba safja u kompliet timtela' b'heġġa qaddisa għal Alla; hu li kien qed juri sa fejn tasal imħabbtu lejn l-umanita'. Għalhekk Marija tista' twassalna għal din l-imħabba perfetta.

Faċli nagħmlu karita' għax inhossuna tajjeb, jew għax inhossu sodisfazzjon li nkunu tajna jew għinna lil xi hadd. Faċli li ngħin li xi hadd għax nithassru u nħoss li ma nistax ma nagħmel xejn quddiem ċerti sitwazzjonijiet. Faċli li ngħin biex nieħu fama u popolarita' għax f'għajnejn l-oħrajn nidher ġeneruż u qalbi tajba. Imma hemm tassew imħabba safja fl-istess karita' li nagħmel? Marija tagħtina din il-qalb safja biex il-karita' ssir mill-qalb u tkun bħal offerta tfuħ quddiem Alla. Wara li nircievu l-qalb ta' Marija jkun possibli għalina li nagħmlu tassew karita', għax l-għajnuna li nagħtu lil min hu fil-bżonn tkun ħielsa minn kull interess personali u minn kull ambizzjoni oħra.

6:00p.m.

Ruzarju meditat mill-membri tal-Kummissjoni Djakonija

6:30p.m.

Quddies bil-kant minn Dun Rafel De Martino u bl-omelija minn Fr Samuel Grech.

Antifona u Ċelebrazzjoni Ewkaristika.

L-Erbgħa, l-4 ta' Awwissu 2021

Jum it-Tfal Ċkejknin

Kemm hi helwa t-tgħanniq ta' omm! Fl-ikonografija spiss naraw lil Marija tgħannaq lil binha tarbija. Hi għannqitu meta wellidtu u medditu f'maxtura; għannqitu quddiem il-maġi li ġew iżuruh, għannqitu meta refgħetu tul il-vjaġġ lejn l-Egittu biex taħrab mill-qilla ta' Erodi, għannqitu fi tfulitu, imma għannqitu wkoll meta kien mill-ġdid fi ħdanha wara li miet għalina fuq is-salib. Kull darba li kienet tgħannqu kienet tirtira fiha nfisha u tikkontempla lil dak li għandha f'dirgħajha. L-Evangelista seta' kien qiegħed jgħidilna dan meta jgħid: baqgħet iżzomm f'qalbha dan kollu.

Marija kienet miftuħa għar-rivelazzjoni tal-misteru. Bil-mod il-mod tgħallmet x'inhi s-sejha propja tagħha li tkun omm Alla. Kienet lesta titgħallem dejjem aktar, kif huma lesti li jitgħallmu t-tfal. U aktar ma għarfet Alla x'ried minnha aktar kienet tfitte li titgħannaq miegħu. Għarfet li kien Alla li għannaqha l-ewwel u fl-esperjenza ta' dik it-tgħanniq, hi tgħallmet tgħannaq. Marija llum lesta li tgħannaq lil kull min jafdaha u jintelaq f'idejha bħat-tfal ċkejknin. Il-konsagrazzjoni Marjana twassal għal din t-tgħanniq tal-omm, imma wkoll għat-tgħanniq ta' Alla. Bħal Marija, ahna msejha ngħixu fil-misteru; bħalha nkunu miftuħa biex nilqgħu dak kollu li Alla jrid jirivelalna u bħalha nkunu lesti li ngħixu dejjem aktar il-vokazzjoni tagħna meta nagħrfu tassew

x'inh. Ejjew lllum nitolbu lil Marija tgħinna nitgħallmu dak li Alla jrid minna. Nitolbuha tagħtina qalb umli li lesta tilqa' bil-ferħ dak kollu li Alla jurina li jrid minna.

6:00p.m.

Rużarju meditat mill-membri tal-Kummissjoni Tfal

6:30p.m.

Quddiesa bil-kant minn Fr Jean Gove u bl-omelija minn Fr Samuel Grech, animata mit-tfal taċ-ċentri tal-katekiżmu u l-Kor Shalom. Id-dhul fil-Bażilika kemm għat-tfal kif ukoll għall-ġenituri tagħhom se jkun bil-biljetti. Fi tmiem il-Quddiesa, it-tfal preżenti se jingħataw tifikira tal-okkażjoni.

Antifona u Ċelebrazzjoni Ewkaristika.

7.30p.m.

Isir it-tberik tat-trabi u t-tfal iżghar u l-preżentazzjoni lill-Assunta. Minhabba r-restrizzjonijiet tal-pandemija l-preżentazzjoni se ssir fuq jumejn; fl-4 u l-5 ta' Awwissu.

Il-Ħamis, il-5 ta' Awwissu 2021

Jum it-Tfal

Sa mill-bidu tal-istorja tas-salvazzjoni niltaqgħu mal-wegħda ta' Alla li jsalva lill-bniedem mill-mewt. Din l-wegħda narawha titwettaq tul l-istorja kollha tal-poplu l-magħżul. Tidher b'mod ċar meta l-poplu t'Alla kien fil-jasar tal-Egittu: Alla ħelsu permezz ta' Mose'. Hekk kif qorbu biex jidhlu f'din l-art imwiegħda, Alla ta ordni biex l-ewwel frott tal-art, u l-ewwel wild, jiġu offruti lil Alla, biex il-poplu kollu jiftakar fil-barkiet li rċieva minghandu, issa li kien se jgħix f'artu bħala poplu ħieles. Izda l-ewwel wild tal-bnedmin kellu jinfeda b'offerta oħra, għax il-bniedem hu wisq għażiż f'għajnejn Alla.

Marija marret fit-tempju biex tagħmel dak li kienet titlob l-liġi u pprezentat lil Ġesù. F'dan il-ġest Marija kienet qed tfakkar lid-dinja fil-barka l-kbira ta' Alla għax issa kien wasal il-mument li titwettaq tassew is-salvazzjoni mwieghda. Fil-mument li Marija offriet lil binha, kienet qed toffri wkoll lilha nfisha, għax hi wkoll saret sinjal ta' barka. It-tfal tassew huma barka mhux biss għall-ġenituri tagħhom imma għas-soċjetà kollha, u għalhekk ilkoll kemm ahna għandna responsabbiltà li nifduhom minn kull hażen li hawn madwarna. Niehdu ħsiebhom u ngħaddulhom valuri u prinċipji biex ikunu jistgħu jgħixu ta' veri ulied Alla. Fi kliem iehor ma nistgħux nissagrifikaw lit-tfal minhabba l-interessi tagħna jew tas-soċjetà li ngħixu fiha.

Devozzjoni Marjana vera twassal li wiehed joffri lilu nnifsu biex id-dinja tinfeda mill-hażen; jikkonsagra lilu nnifsu għall-qadi ta' Alla u tal-knisja, għalhekk ifttx li jiehu ħsieb liċ-ċekjnin u lil dawk li huma l-aktar vulnerabbli. Ejjew illum nitolbu lil Marija biex twassalna ha nagħtu kas tal-ulied, u tat-tfal kollha, għax huma wisq għeżiež f'għajnejn Alla.

6:00p.m.

Rużarju meditat mill-Abbatini tal-Parroċċa.



- 6:30p.m.** Quddiesa bil-kant minn Fr Claude Mifsud u bl-omelija minn Fr Samuel Grech, animata mit-ftal taċ-ċentri tal-katekiżmu u l-Kor Shalom. Id-Dhul fil-Bażilika kemm għat-ftal kif ukoll għall-ġenituri tagħhom se jkun bil-biljetti. Fi tmiem l-Quddiesa t-ftal preżenti se jingħataw tifikira tal-okkażjoni.
Antifona u Ċelebrazzjoni Ewkaristika.
- 7.30p.m.** Jsirit-tberik tat-trabi ut-ftal iżgħar ul-prezentazzjonilill-Assunta. Minhabba r-restrizzjonijiet tal-pandemija l-prezentazzjoni se ssir fuq jumejn; fl-4 u l-5 ta' Awwissu.

Il-Ġimgħa, is-6 ta' Awwissu 2021 *Jum iż-Żoni tal-Parroċċa - Festa tat-Trasfigurazzjoni tal-Mulej*

Il-festa tal-lum tohodna fuq it-Tabor, fejn Ġesù kompli juri min hu lid-dixxipli tiegħu hekk kif tbbiddel quddiemhom. Pietru, Ġakbu u Ġwanni raw lil Ġesù b'mod li qatt ma kienu rawh qabel. Kienet esperjenza li saħħithom fil-fidi tagħhom fih. Issa setgħu jagħrfuh bhala mgħallem u sid tagħhom. Huma u niżlin minn fuq it-Tabor, Ġesù kellimhom fuq il-qawmien tiegħu mill-imwiet u kompli jurihom fejn kellha twasslu l-missjoni tiegħu.

Anke Marija mxiet din il-mixxa tal-fidi u kibret fiha. Kien hemm mument, fejn Marija wriet li kellha b'zonn tifhem aħjar x'kienet il-missjoni ta' binha Ġesù. Hekk per eżempju, meta kienet sabet lil Ġesù fit-tempju, wara tlett ijiem tfittxu flimkien ma' Ġuzeppi, hu qalilha: *ma tafx li għandi nkun f'dak li hu ta' Missieri?* Barra li għarfitu bhala binha, hawn setgħet tagħharfu wkoll bhal mgħallem u sid tagħha. Għarfet aħjar x'kienet t'fisser il-missjoni tiegħu ta' Messija u fejn kellha twasslu. It-tlett ijiem li damu jfittxuh ifakkruna fit-tlett jiem li Ġesù dam fil-qabar, u għalhekk is-sejba ta' Ġesù fit-tempju tohodna għal jum il-qawmien. Fil-qawmien ukoll insibu lid-dixxipli Marija ta' Magdala tfittxu u meta sabitu għarfitu bhala mgħallem u sid tagħha.

Ahna wkoll bhala dixxipli msejhin biex nibqgħu nfittxu li nagħrfu aħjar lil Ġesù sa ma nagħrfuh bhala mgħallem u sid tagħna. Il-konsagrazzjoni tagħna lil Alla permezz ta' Marija titlob li nhallu lil Marija takkumpanjana f'din it-triq ta' fidi. Din l-mixxa ma nistgħux ngħixuha wehidna imma bhala komunità nisranija, fil-knisja, fil-parroċċa, fiż-żoni tagħna u fil-familji tagħna. Nitolbu lil Marija timxi magħna biex qatt ma nitfixxlu t-triq. Hi taf it-triq għax imxietha qabilna.

- 6:00p.m.** Ruzarju meditat mill-membri tal-Grupp Pastorali taż-żona Sant' Andrija.
- 6:30p.m.** Quddiesa bil-kant minn Dun Antoine Borg u bl-omelija minn Fr Samuel Grech u animata mill-erba' Żoni tal-Parroċċa; il-Bidnija, Sant' Andrija, Ta' Mlit u Santa Margerita. Waqt il-

quddiesa, rappreżentanti minn kull żona joffru oġġetti tal-ikel għall-familji fil-bżonn tal-Parroċċa. Dawn l-oġġetti tal-ikel se jkunu nġabru minn qabel fiż-żoni.

Antifona u Ċelebrazzjoni Ewkaristika.

Is-Sibt, is-7 ta' Awwissu 2021

Jum il-Benefatturi

Il-benefatturi huma dawk li hliet għid ma narawx minghandhom għax jagħtuna minn qalbhom kulma jkollna bżonn. Bla dubju l-ġenituri huma fost l-ewwel benefatturi għax jagħtu l-hajja lil kull minn jitwieled. Sa mit-tnissil, il-ġenituri jimpenjaw ruħhom biex jagħmlu l-aħjar għaziziet għal uliedhom, imma wkoll, irabbu u jedukaw lil uliedhom b'hafna sagrificcji. Nistghu nġhidu li huma jiddedikaw hajjithom kollha għalihom. Marija, li hi tassew omm, hi l-akbar benefattura tal-umanita'. Hi ddedikat hajjitha mhux biss għal binha Ġesù imma wkoll għal dawk li gew afdati lilha. Dan kien possibbli għall-fatt li hi semgħet kontinwament il-kelma ta' Alla u kienet tħarisha bil-qalb. Mhux ta' b'xejn Ġesù wieġeb lil dik il-mara li fahhret lil Marija bil-kliem: 'imma tassew nġhidlek, aktar hienja dawk li jisimġhu l-kelma ta' Alla u jħarsuha! Kull min jisma' kelma u jħarisha jasal li jagħmel hafna għid: isir tassew benefattur.

Imberkin il-benefatturi, għax Alla jroddilhom għall-mitt darba l-għid li jagħmlu mal-oħrajn. Dun Ġorġ Preca kien ihobb jgħid li ahna għandna Sid galantom, għax iħallas bil-mija fil-wiehed. Tassew Alla jhobb lil min jagħti bil-qalb. Ejjew illum nkunu lesti li nużaw ir-rizorsi li l-Mulej għoġbu jafdalna f'idejna, għall-glorja tiegħu u għall-għid tal-oħrajn. Jekk insiru benefatturi, l-ewwel li nkunu qed naghmlu l-għid hu lilna nfusna. Ejjew nitolbu wkoll għall-benefatturi tal-parroċċa. Hafna drabi l-benefatturi vera jkunu pronti li jgħinu kull fejn jaraw il-bżonn. Inroddulu hajr lil Alla għalihom, waqt li nimitaw l-eżempju sabih tagħhom.

4.30p.m.

Quddiesa fil-Bażilika.

5:30p.m.

Quddiesa fil-Bażilika.

6:30p.m.

Quddiesa bil-kant u bl-omelija minn Dun Edgar Vella, li għaliha huma mistiedna speċjalment il-Benefatturi tal-Parroċċa.

Antifona u Ċelebrazzjoni Ewkaristika.

Il-Ħadd, it-8 ta' Awwissu 2021

Id-Dsatax-il Ħadd Matul is-Sena u Jum iż-Żgħażaġh

Hafna drabi d-diskors tagħna jaqa' fuq l-ikel: ricetti, restaurants tajbin li jhallu impressjoni tajba fuqna, dieta u healthy food, eċċ. Spiss nitkellmu dwar l-ikel għax hu xi haġa ta' kuljum, mhux biss għax ma nistgħux nġixu mingħajru imma wkoll għax ilaqqgħana u jressaqna lejn xulxin. Jekk trid tagħmel kumpliment lil xi ħadd, stiednu

għall-ikel. Jekk trid tiċċelebra xi avveniment, aghmel ikla jew party. Jekk izzur li xi hadd, tiehu hsieb li tohodlu xi haġa tal-ikel mieghek.

Meta Elija kien fil-vjaġġ, rebhithu l-ghajja; hu mhux biss kellu bżonn jorqod u jistrieħ imma kellu bżonn ukoll jiekol biex seta' jkompli l-vjaġġ. L-ikel jaghti l-enerġija u jsahhah lil min hu fil-vjaġġ. Dan ma joqghodx biss għall-ġisem imma wkoll għall-ispirtu tal-bniedem. L-ispirtu tagħna tassew għandu bżonn l-ikel biex jgħix u jissahhaħ. Marija kienet spiss tiekol minn dan l-ikel spiritwali. Hi mhux biss ipprovdiet l-ikel lill-familja tagħha, u għalhekk lil Ġesù, imma kienet ukoll tiekol mill-ikel ta' binha: mill-kelma tiegħu u aktar tard mill-Ewkaristija.

Bħal Marija, iż-żgħażaġh, fil-bidu tal-vjaġġ ta' hajjithom, jehtiegu dan l-ikel biex l-ispirtu tagħhom iżomm b'sahħtu. Għandhom bżonn li jirċievu l-kelma, halli tkun hi li ddawwalhom, kif ukoll l-Ewkaristija li ssostinhom fil-mixja ta' hajjithom. Forsi kultant inħarsu lejn dawk iż-żgħażaġh li tbiegħdu mill-fidi, imma kemm hawn żgħażaġh li ġenwinament qed ifittxu li jagħtu spazju lil Alla. Kemm żgħażaġh qed jimxu fuq l-eżempju ta' Marija u bħalha huma lesti li joffru hinhom għall-kawżi ġusti! Kemm żgħażaġh jagħmlu għaziet kuragġużi biex bħal Marija jgħidu iva lil Alla! Kemm żgħażaġh ifittxu li jitolbu wehidhom u ma' shabhom kif kienet tagħmel Marija!

Ejjew ma niddejqux nitkellmu fuq l-ikel spiritwali, kif hafna drabi nagħmlu dwar l-ikel materjali, biex anke fil-hajja spiritwali nqabbdu l-ġuħ u l-għatx f'xulxin għal Alla.

Issir il-ġabra speċjali b'risq il-festa ta' Santa Marija.

5:00p.m.

Ċelebrazzjoni tal-Magħmudija tal-Festa

5.30p.m.

Quddiesa bil-kant u bil-prietka minn Dun Lino Grech.

7:00p.m.

Quddiesa minn Dun Sergio Fenech li għaliha huma mistiedna iż-żgħażaġh tal-Parroċċa.

It-Tnejn, id-9 ta' Awwissu 2021

*Jum l-Operaturi Pastoralni -
haddiema fl-għalqa tal-Mulej*

Fi żmien il-Milied huma hafna li jarmaw xi presepju. Hawn min johodha b'serjeta' kbira u jibni presepju b'attenzjoni u b'hila kbira. Nammira l-kreattività' u l-kapaċità' ta' diversi persuni. L-immaginazzjoni tagħhom twassalhom biex fil-presepju jpoġġu lill-furnar, lill-haddied, lill-mastrudaxxa, lill-bejjieġh, lis-sajjied, nisa li għaddejjin iġorru l-ilma jew jagħmlu l-facedni, insomma jagħmlu rapprezentazzjonijiet ta' hafna attivitajiet li kienu jsehħu fis-socjeta' ta' elfejn sena ilu. Kultant tgħid x'għandu x'jaqsam dan kollu mal-ġrajja tat-twelid ta' Ġesù? Hekk hu, l-aktar meta nafu li t-twelid ta' Ġesù sehħ fis-skiet u l-bogħod min-nies. Imma jekk ikollok tieqaf tirrifletti ftit tinduna li l-ġrajja tal-Inkarnazzjoni hi ġrajja li sehħet għan-nies. Alla li daħal fl-istorja tal-bniedem,

daħal f'kultura, daħal f'soċjetà. U sar bniedem għall-bniedem. Taseww Ġesù jrid jasal għand il-haddiem, għand l-istudent, u għand l-anzjan. Irid jasal għand kulhadd. Ilkoll għandna bżonn nisimghu l-aħbar ta' ferħ kbir: li Alla sar bniedem għalina. Il-ġrajja tal-Milied ma sehħitx darba u daqshekk, imma baqgħet issehħ u għadha ssehħ u trid tibqa' ssehħ. Ġesù nnifsu, l-kelma nkarnata, baġħat lit-Tnax biex iwasslu l-aħbar biex il-haddiem, l-istudent, l-anzjan isiru jafu li Alla hu magħna. U l-istess Ġesù li jqanqal u jsejjah lil ħafna biex jinvolvu ruħhom fix-xandir ta' din l-kelma u fil-hidma ta' Alla fid-dinja.

F'din il-hidma pastorali, Marija kienet involuta sa mill-bidu tagħha. Hi akkumpanjat lid-dixxipli billi ssapportjathom u talbet magħhom. Imma anke wara t-tluġ tagħha fis-sema baqgħet takkumpanja lid-dixxipli fil-missjoni ta' ewanġelizazzjoni. Hi fakkret f'dan kull meta dehret lil xi hadd u tagħtu kelma. Il-kelma li nsibu fil-ġrajjet tad-dehriet, ma kienet xejn għajr il-kelma ta' binha. Hi baqgħet ittenni l-kliem li qalet lill-qaddejja fit-tiegħ ta' Kana: 'aġhmlu dak li jgħidilkom Ġesù. Din hi l-hidma tal-operaturi pastorali u ta' kull min jahdem fl-għalqa tal-Mulej: li jagħmel dak li jgħidilna Ġesù.

6:00p.m. Rużarju meditat mill-membri tas-Support Group tar-Romol
6:30p.m. Quddiesa ċelebrata minn Dun Mario Camilleri u jipprietka Fr Samuel Grech li għaliha huma mistiedna b'mod speċjali l-Operaturi Pastorali tal-Parroċċa.
Antifona u Ċelebrazzjoni Ewkaristika

9:00p.m. Il-Banda Santa Marija se ttella' programm mużikali fil-Bażilika, li fih ser jindaqqu Innijiet Marjani u mużika sagra. Id-dhul ikun bil-biljetti. Biljetti jinkisbu mill-Każin tas-Soċjetà.

It-Tlieta, l-10 ta' Awwissu 2021 *Is-46 anniversarju mill-Inkurunazzjoni u il-21 anniversarju mit-tqegħid tal-Istellarju tax-xbieha tal-Assunta.*

L-10 ta' Awwissu jfisser il-jum li fih inkurunajna lil Marija fil-kwadru titulari tal-knisja-bażilika tagħna, bhala simbolu ta' dak li għamlet it-Trinità Qaddisa meta "l-Immakulata dejjem Verġni Marija Omm Alla, wara li temmet il-mixja ta' hajjitha fuq l-art, kienet mehuda bil-ġisem u r-ruħ fil-glorja tal-ġenna" (mill-Kostituzzjoni Apostolika *Munificentissimus Deus* tal-1 ta' Novembru 1950 tal-Papa Piju XII). Il-kwadru titulari u l-inkurunazzjoni tiegħu jurina l-ġrajja ta' x'għamlet it-Trinità Qaddisa, x'għamilna ahna 46 sena ilu, u kif se ngħixu ahna l-Inkurunazzjoni fil-ħajja tagħna.

Għaliex kuruna; xi tfisser? Il-kuruna hija s-simbolu tal-għaqda bejn dak li hu ordinarju, normali (bħal Marija, maħluqa minn Alla, bħalna), imma li jerfa' 'l fuq lejn rejaltajiet straordinarji, sublimi, rejaltajiet divini, nistgħu ngħidu. Għalhekk ukoll il-kuruna titqiegħed fuq ir-ras, l-ogħla parti tal-bniedem, l-aktar parti qrib tas-sema: tgħaqqad il-bniedem ma' dak li hemm 'il fuq minnu, ħafna 'l fuq minnu, fis-saltna ta' Alla.

Għalhekk il-kuruna li qeġhdna fuq ras Marija ridnieha tfisser li għażilnieha bħala l-aqwa rappreżentanta tagħna l-bnedmin. U kif is-sultan jew is-sultana kienu jkunu l-aqwa u l-oġhla rappreżentanti tal-popli, hekk lilha, lil Ommna Marija, ridnieha tkun is-sultana tagħna. Sultana tar-rieda tagħna, tal-valuri tagħna, tal-lejaltajiet tagħna, ta' dak kollu li jagħmilna aħna, poplu nistrani u Marjan, li f'Alla biss isib il-kollox tiegħu. Dan hu l-qofol ta' kull konsagrazzjoni lil Ġesù permezz ta' Marija!

12:00p.m.

Hruq ta' murtali mill-Għaqda Piroteknika 15 ta' Awwissu

6:00p.m.

Rużarju meditat mill-membri tal-Legġun ta' Marija, Nisa.

6:30p.m.

Quddiesa ppreseduta minn Dun Pawl Sciberras. Fi tmiem il-quddiesa l-Arcipriet iġedded il-Konsagrazzjoni tal-Parroċċa.

Id-Dhul għal din ċ-ċelebrazzjoni se jkun bil-biljetti.

Antifona, Te Deum, u tingħata l-Barka Sagramentali.

9:00p.m.

Hruq ta' murtali u kaxxa infernali mill-Għaqda Piroteknika 15 ta' Awwissu.

L-Erbgħa, il-11 ta' Awwissu 2021

L-Ewwel Jum tat-Tridu - Jum il-Familji

Il-familja hija l-post fejn ngħixu u nikbru flimkien ma' oħrajn. Tant inkunu qrib u nidraw lil xulxin f'kollox, li mill-ewwel nindunaw x'burdata għandu l-ieħor. Insiru nafu sew il-gosti ta' xulxin u x'idejjaq u jweġġa' lill-oħrajn. Minkejja li nkunu għaddejjin bil-ħajja tagħna, xorta nkunu nafu ħafna minn dak li għaddejjin minnu l-membri l-oħra tal-familja. Ngħixu ħafna esperjenzi flimkien; niċċelebraw anniversarji u birthdays ta' xulxin u naqsmu ħafna affarijiet ma' xulxin. Izda fuq kollox, il-familja nistranija tftitex li taqşam l-esperjenza ta' Alla flimkien billi toħloq ambjent li fiħ tingabar u titlob flimkien, imma billi jgħin lil xulxin jgħixu l-esperjenzi tal-ħajja mdawla mill-istess fidi. Importanti li l-fidi tagħna ngħixuha f'komunità. L-eqreb komunità, li ħafna minna għandna, hi l-familja. Marija wkoll għexet u kibret fi hdan familja li temmen; dan għenha biex tagħraf ir-rieda ta' Alla għaliha, u meta saret omm setgħet tibni familja qaddisa. Li nħallu spazju għal Marija fil-familji tagħna, hu ta' ġid kbir.

Fl-ewwel qari għandna lil Ġożwe' li hu flimkien ma' daru għażel li jiddedika lilu u l-familja tiegħu lil Alla, u għalhekk jiddikjara li hu u l-familja tiegħu se jservu lill-Mulej. Il-familja ta' Ġożwe' kienet ta' eżempju għall-poplu kollu tant li l-poplu kollu kien lest li jwarrab l-idoli biex jiddedika lilu nnifsu lil Alla; dan kien ifisser li minkejja li kien qed jgħix fost nies pagani, xorta għażel li jaqdi lill-Mulej. Familja waħda affettwat poplu, bħalma l-familja qaddisa ta' Marija taffettwa l-poplu l-ġdid ta' Alla – il-knisja.

F'din il-festa ejjew aħna wkoll nagħzlu li niddedikaw il-familji tagħna lil Alla permezz ta' Marija, billi nfitu li nservu lill-Mulej minkejja li pajjiżna ma' għadux għal kollox nistrani. Ejjew inkunu ta' eżempju għall-familji li l-fidi mhix importanti għalihom, halli huma wkoll jaslu li jiddedikaw ruħhom għal Alla u jservuh f'kollox.

6:00p.m.

Rużarju meditat mill-membri tal-Kummissjoni Familja.

6:30p.m.

Quddiesa bil-kant minn Fr Mark Spiteri, jiprietka Fr Samuel Grech. Wara l-omelija, il-koppji li din is-sena jiċċelebraw xi anniversarju speċjali (l-Ewwel jew t-Tieni sena, 10 u 11 -il sena, 25 u 26 sena, 50 u 51 sena) ikunu jistgħu jgeddu l-wegħdiet taż-żwieġ. Dawn huma mitlubin sabiex iċemplu fuq in-numri 21432700 jew 99225441 sat-Tnejn, 9 ta' Awwissu, biex jiġi riservat post għalihom.

Il-familji kollha huma mistednin biex jagħtu donazzjoni ta' flus li ser tmur biex tinbena Mission Station. Dan se jkun proġett li l-Parroċċa ser twettaq fl-art tal-Missjoni bħala parti mill-attivitajiet marbuta mal-150 sena mill-Konsagrazzjoni tal-Knisja.

Innu, Antifona u Barka Sagramentali.

9:00p.m.

Il-Banda Nicolò Isouard se ttella' programm muzikali fil-Bażilika, li fih ser jindaqqu Innijiet Marjani u muzika sagra. Id-dhul ikun bil-biljetti. Biljetti jinkisbu mill-Każin tas-Socjetà.

Il-Ħamis, it-12 ta' Awwissu 2021

*It-Tieni Jum tat-Tridu -
Jum l-Anzjani u l-Morda*

X'taqbad tgħid quddiem minn qed ibati! Kif tista' tissaporti fil-preżenza ta' xi hadd li jkun qed jokrob kontinwament bl-uġiġh! Hafna drabi tħossok barra minn postok meta tkun qrib xi hadd marid, li ma tista' tagħmillu xejn biex ittaffilu f'it mit-tbatija li jkun għaddej minnha; meta anqas kliem ma ssib biex tfarrġu.

Marija, wieqfa hdejn is-salib, turina kif nistgħu nieqfu ma' min qed ibati. Marija ma tgħid xejn imma tibqa' preżenti; ma tagħmel xejn imma taqşam ma' binha t-tbatija. Marija mhux talli ma ħarbitx minn quddiem is-salib imma talli waslet li timxi pass pass wara binha t-triq tal-kalvarju sa ma offriet lilha nfisha bl-istess intensita' li Ġesù offra lilu nnifsu fuq is-salib. F'din is-sieġha tat-tbatija, l-preżenza ta' Marija saret preżenza ta' faraġ għal binha. Ma' Marija kien hemm ukoll xi nisa u d-Dixxiplu l-Maħbub, li wkoll baqgħu miegħu sal-aħħar. Huma wkoll saru preżenza ta' faraġ. Le, mhux kolloxx kien għalxejn; le, mhux kulhadd kien telaq. Kien hemm min zamm kelmtu u baqa' miegħu sal-aħħar, anke jekk kien qed jara li ma jista' jakwista xejn aktar minghand Ġesù.

Li nieqfu ma' min hu marid, li nibqgħu viċin min qiegħed ibati, li tibqa' tiegħu ħsieb l-anzjani anke meta jsiru diffiċli, li tkun viċin xi hadd li ma għandu xejn x'jagħtik, hu mod ta' kif toffri lilek innifsek, mod ta' kif tikkonsagra lilek innifsek. Bhal Marija, ahna msejha biex fit-tbatija nibqgħu ngħixu u mhux naħarbu, nibqgħu wieqfa mimlija bit-tama u mhux nitkaxkru mid-disperazzjoni.



Ejjew illum nieqfu qrib xi hadd li hu marid, jew qed ibati; nieqfu hdejn xi hadd anzjan u bla saħħa; nieqfu hdejn min qed joqrob lejn is-siegħa li jhalli din id-dinja, u noffru ffit tama bil-preżenza tagħna. Ejjew nitolbu għal xi hadd li għaddej mill-esperjenza tal-kalvaju biex il-Mulej jagħtih is-sabar li għandu bżonn.

6:00p.m. Rużarju meditat mill-membri tal-Grupp Karizmatiku Paċi u Sliem.

6:30p.m. Quddiesa għall-morda u għall-irtirati fi djarhom fil-Bażilika minn Fr Willie Vella, jiprietka Fr Samuel Grech. Għal din iċ-ċelebrazzjoni, il-Kummissjoni Djakonija se torganizza trasport għal kull min ikun jehtieġu. Kull min jixtieq it-trasport għandu jċempel fuq in-numri 21433826 sat-8 ta' Awwissu. Id-dhul għal din iċ-ċelebrazzjoni ser ikun bil-biljetti. Fi tmiem iċ-ċelebrazzjoni, il-Banda Nicolò Isouard ser iddoqq erba' innijiet lil dawk preżenti.

Innu, Antifona u Barka Sagramentali.

Il-Gimgha, it-13 ta' Awwissu 2021 **It-Tielet Jum tat-Tridu.** **Jum s-Sacerdoti u Membri ta' Hajja Ikkonsagrata u Membri ta' Għaqdiet Reliġjużi**

Hafna nies jemmnu fid-destin: '*hekk kellu jkun*', jgħidulek! Imma jekk id-destin hu minnu, fejn hi l-liberta'? Jekk kolloxx hu diġa' deċiż, għalxejn nippjana u niddeċiedi? Bħala nsara nemmu li ahna tassew iddestinati sa mill-bidu li nkunu qaddisin, imma ma nemmnux fid-destin li jneħhi r-responsabbilta' u l-liberta' tagħna. Alla halliena liberi, nistgħu nikkoperaw mas-sejha tal-qdusija u nistgħu ninjorawha. Nistgħu, flimkien mal-ohrajn, ninbnew f'dar spiritwali u nistgħu ninqatgħu u nkunu bħal binja mgarrfa. Is-sejha tal-qdusija hi sejha biex dejjem nersqu lejn Alla u lejn xulxin fl-imħabba, sa ma tasal is-siegħa li nkunu flimkien fil-Wiehed, f'Alla.

San Pietru fl-ewwel ittra tiegħu ifakkarna li għandna sehem mis-sacerdozju ta' Kristu, u jhegġiġna biex noffru sagrificji spritwali li jogħogbu 'l Alla permezz ta' Ġesù Kristu. Kull nisrani għandu dmir joffri bla waqfen lilu nnifsu biex jgħix il-hajja tal-qdusija. Hemm hafna modi kif nistgħu inqaddsu u nitqaddsu. Meta noffru lilna u ngħixu skont is-sejha li l-Mulej għamlilna, inkunu qed noffru tassew lilna nfusna lil Alla. Dan li għamlet Marija: tqaddset u qaddset lill-ohrajn bil-mod ta' kif għexet.

Ilkoll konvinti li għandna bżonn ta' sacerdoti ordnati, kif wkoll ta' perusni ta' hajja Ikkonsagrata. Għandna wkoll persuni li hdan il-movimenti ekkleżjali. Dawn il-persuni huma msejha biex ikunu sinjal tal-hajja eterna, 'il hemm minn din il-hajja fuq l-art (bħalma hi l-Assunzjoni); il-membri tal-hajja kkonsagrata jgħixu l-vokazzjoni tagħhom mhux bilfors f'kunventi, kif jistgħu jgħixuha fil-qalba tal-hajja ta' kuljum mingħajr ma

jkunu f'dar jew kunvnet. Il-membri tal-Movimenti Ekkleżjali jgħixu propju dak li qalet Marija lill-qaddejja fit-Tieg ta' Kana: 'Aghmlu dak kollu li jghidilkom hu'.

Hu dmir tagħna li nitolbu għal aktar vokazzjonijiet saċerdotali u ta' hajja kkonsagrata kif wkoll biex aktar persuni jinvolvu ruħhom f'Movimenti Ekkleżjali. Is-saċerdoti jgħinuna ngħixu l-hajja nisranija tagħna u jiggwidawna biex nimxu minn toroq godda li l-Mulej jurina li jixtieqna nimxu minnhom. Jgħinuna nagħrfu kif nistgħu inkomplu noffru lilna nfusna lil Alla kif għamli l-Maġi meta sabu lil Ġesù u offrew ir-rigali tagħhom. Ejjew illum nitolbu għas-saċerdoti tagħna u nhalluhom taht il-protezzjoni ta' Marija.

Tajjeb li wiehed jipprepara ruħu billi jersaq għas-Sagrament tal-Qrar. Matul dan il-jum u l-jum ta' għada, fil-Bażilika jkun hemm konfessuri għall-qrar.

08:00a.m.

Hruq ta' murtali mill-Għaqda Piroteknika Santa Marija.

12:00p.m.

Hruq ta' murtali mill-Għaqda Piroteknika Santa Marija.

6:00p.m.

Rużarju meditat

6:30p.m.

Quddiesa mill-Komunità tal-Ġizwiti, u jipprietka Fr Samuel Grech, li għaliha huma mistednin b'mod speċjali, il-membri tal-għaqdiet u l-movimenti ekkleżjali.

Innu, Antifona u Barka Sagramentali.

9:00p.m.

Il-Banda Nicolò Isouard se ttella' programm mużikali fil-Bażilika, li fih ser jindaqqu Innijiet Marjani u mużika sagra. Id-dhul ikun bil-biljetti. Biljetti jinkisbu mill-Kazin tas-Socjetà.

9:00p.m.

Hruq ta' murtali u kaxxa infernali mill-Għaqda Piroteknika Santa Marija.

Is-Sibt, l-14 ta' Awwissu 2021

*Lejlet il-Festa -
Jum il-Mostin Kollha,
emigranti u dawk li joqogħdu
f'lokalitajiet oħra*

Darba kien hemm żgħażuġ li dar fuq missieru u talbu l-flus. Tgħiduli, normali, mhux it-tfal kollha jitolbu l-flus! Imma niftakar li dan iż-żagħżuġ hasadni għall-mod ta' kif kellem lill-missieru: donnu pretenda bi dritt. Niftakar kien qallu; *'la għibtni fid-dinja mela trid ittni'*. Ton arroganti! Dan il-każ kien gāgħalni nirrifletti ftit fuq kemm kultant nafu nkunu arroganti ma' Alla fit-talb tagħna. Ġieli nippretendu bi dritt. Il-bniedem ta' fidi, jasal li jmur quddiem Alla bil-bżonnijiet tiegħu imma qatt ma jippretendi xejn bi dritt. Jafda lill-nnifsu f'idejn Alla b'tama u fiduċja għax tassew ikollu relazzjoni sabiha ma' Alla. Il-bniedem ta' fidi lest li jirċievi u jilqa' bi gratitudni dak kollu li Alla fil-ħniena tiegħu jagħtih.

Matul dan il-jum inkantaw l-innu ta' radd il-ħajr, it-Te Deum, innu antik li permezz tiegħu l-Knisja fahħret u għadha tfaħħar lil Alla. Kemm jiswielnha ta' ġid jekk illum, fl-lejlet il-festa, nieqfu ffit u nagħrfu kemm grazzji nirċievu ta' kuljum mingħand il-Mulej. Nagħrfu t-tjieba tal-Mulej mhux biss fil-providenza tiegħu, fl-ghajxien, fil-ħajja li jagħtina, fis-saħħa, fil-persuni qrib tagħna, imma anke nagħrfu l-kobor tal-imħabba tiegħu fis-salvazzjoni li kisbilna permezz ta' Ibnu Ġesù. Illum inroddulu ħajr b'mod speċjali ta' Ommna Marija. Marija għarfet lil Alla bhala l-akbar benefattur tagħha u tal-poplu tagħha, u ma waqfitx troddlu ħajr. Għalhekk Marija l-ħin kollu tinstigana biex napprezzaw l-azzjoni ta' Alla. Il-gratitudni hi virtu' ewlenija ta' min jemmen.

Illum ejjew inharsu ffit lura, inqallbu ffit l-albums ta' hajjitna u naraw kif Alla mexa magħna, naraw kif Alla salvana u kif għadu qed iżomm kelmtu, kif permezz ta' Ibnu qalilna: *jien nibqa' magħkom dejjem.*

Ikompli l-qrar matul il-jum.

8:30a.m.

Quddiesa kantata ta' lejlet il-festa minn Dun Darren Pace.

Fi tmiem il-quddiesa jitkanta t-Te Deum u l-antifona.

Wara l-quddiesa tat-Te Deum: hruq ta' murtali u murtaletti mill-Għaqda Piroteknika Santa Marija.

11:45a.m.

Hruq ta' murtali mill-Għaqda Piroteknika Santa Marija.

4.30p.m.

Quddiesa fil-Bażilika

5:30p.m.

Quddiesa fil-Bażilika

6.30p.m.

Quddiesa tal-Vġili mill-Arcipriet Dun Sebastjan Caruana.

7:30p.m.

Trasulazzjoni solenni tar-Relikwa minn fuq l-artal tal-Kor tas-Santwarju għal fuq l-artal maġġur tal-Bażilika.

Wara jsir L-Ewwel Għasar tal-Assunta, Salve u tingħata l-Barka Sagramentali.

Il-Bażilika se tibqa' miftuha sal-10.30pm. Id-dhul fil-Bażilika se jkun biss min-naħa tad-daħla ta' San Ġużepp u l-hruġ se jkun mid-daħla tad-Duluri.

7:30p.m.

Hruq ta' salut, kaxxa infernali u murtali mill-Għaqda Piroteknika Santa Marija.

9:15p.m.

Hruq ta' murtali u kaxxa infernali mill-Għaqda Piroteknika Santa Marija.

Il-Ħadd, il-15 ta' Awwissu 2021

L-Għid tal-Assunta

Jum ta' festa. Jum li jfakkarna fil-festa l-kbira li qed tistenniena fis-sema. In-nisrani jrid ikun kapaċi jgħix f'celebrazzjoni kontinwa matul ħajtu kollha fuq din l-art għax jaf li qiegħed fil-vjaġġ lejn il-post tal-glorja. L-ebda problema, kbira kemm hi kbira; l-ebda tbatija, kiefra kemm hi kierfa; l-ebda esperjenza, sabiħa kemm hi sabiħa, ma taljena lin-nisrani tul il-mixja tiegħu. Il-festi li nagħmlu lil Marija Santissima huma festi li jfakkruna

kif għexet Marija Santissima. Kellha problemi, kellha tbatijiet, kellha esperjenzi qawwija imma baqgħet iffukata. Kienet kapaċi tghix fil-wegħda ta' hajja li qatt ma tintemm. Kien għalhekk li Marija waslet li tikkonsgra lilha nfisha lil Alla. Xejn ma kienet titwebbel għalih, xejn ma kienet tfitxex biex isserrah qalbha, xejn ma kienet tixtieq li takkwista għajr lil Alla nnfisu. Alla kien kollox għaliha. L-iva li qalet lil Alla dak inhar tat-thabbira tal-anglu, baqgħet iżzommha sal-ahħar. Dik l-iva kienet kollha kemm hi frott ta' din l-istess imħabba li kellha għalih.

It-tmiem tal-hajja tagħha fuq din l-art saret festa, li fiha hi rċeviet il-kuruna tar-rebbieħa. Issa nħelset minn kull limitazzjoni li kellha bhala bniedma fuq din l-art, u dahlet fis-sema għall-enternita' ma' dak li kien kollox għaliha. Ix-xhieda ta' mħabbet Marija hi ta' ġid kbir għalina. Hi xhieda hajja, xhieda ġenwina, xhieda safja li tqanqal f'kull nistrani x-xewqa li wkoll jaasal fl-istess destinazzjoni.

B'kuraġġ ejjew bħal Marija, f'dan il-jum ta' festa, nikkonsagra ruħna lil Alla. Inħallu hajjitna f'idejħ, jigr i x'jigr madwarna, ngħaddu minn xhiex ngħaddu. Inħallu dan il-jum ta' glorijsahħah fina t-twemmin tagħna f'Alla li emmnet fih Marija.



- 6:00a.m.** Quddiesa fil-Bażilika
- 7:00a.m.** Quddiesa fil-Bażilika
- 8:00a.m.** Quddiesa fil-Bażilika
- 7:45a.m.** Il-Ministri Straordinarji tat-Tqarbin johorġu jqarbnu lill-morda fi djarhom.
- 9:00a.m.** Hruq ta' murtali mill-Ghaqda Piroteknika 15 ta' Awwissu.
- 9:15a.m.** Nilqgħu lil E.T. Mons Arcisqof Charles Jude Scicluna. Tajjeb li kulhadd ikun sab postu.
- 9:30a.m.** Konċelebrazzjoni pontifikali mmexxija mill-Eċċ. Tiegħu Mons. Arcisqof Charles J. Scicluna li jinseg il-panigierku tal-okkazjoni, jiehdu sehem l-orkestra u l-kor tal-Cappella Diacono u l-Kor Shalom. Il-Quddiesa se tkun imxandra fuq TVM2. Id-Dhul għal din ċ-ċelebrazzjoni se jkun bil-biljetti.
- 11:00a.m.** Hruq ta' murtali mill-Ghaqda Piroteknika 15 ta' Awwissu.
- 11:00a.m.** Quddiesa fil-Bażilika.
- 5:30p.m.** Quddiesa fil-Bażilika minn Dun Stephen Attard, f'egħluq l-10 Anniversarju mill-Ordinazzjoni Saċerdotali tiegħu.
- 7:00p.m.** Quddiesa fil-Bażilika mis-saċerdot novell Dun Roderick Baldacchino, bis-sehem tal-Orkestra u l-Kor tal-Cappella Diacono. Id-dhul għal din iċ-ċelebrazzjoni se jkun bil-biljetti.
- 8:00p.m.** Hruq ta' murtali u kaxxa infernali mill-Ghaqda Piroteknika 15 ta' Awwissu.
- 8:30p.m.** Ċelebrazzjoni Marjana, fil-Bażilika li tinkludi Ghasar solenni, kant tal-*Ave Regina Coelorum* u r-reposizzjoni tar-Relikwa, jiehdu sehem l-orkestra u l-kor tal-Cappella Diacono. Jiċċelebra s-saċerdot novell Dun Roderick Baldacchino. Fi tmiem iċ-ċelebrazzjoni tingħata l-Barka Sagramentali. Id-Dhul għal din ċ-ċelebrazzjoni se jkun bil-biljetti. Il-Bażilika se tibqa' miftuħa sal-10.30pm. Id-dhul fil-Bażilika se jkun min-naħa tad-dahla ta' San Ġuzepp u l-hruġ se jkun mid-dahla tad-Duluri.

Il-Ħadd, it-22 ta' Awwissu 2021

Festa ta' Marija Regina

- 5:30p.m.** Quddiesa ta' ringrazzjament, bil-kant u bl-omelija mill-Arcipriet Dun Sebastjan Caruana. Antifona u Ċelebrazzjoni Ewkaristika. Il-membri tal-ghaqdiet reliġjużi u soċjali huma mhegġin biex jiehdu sehem.
- 7:00p.m.** Quddiesa fil-Bażilika.



Jikteb s-Sacerdot Novell

Dun Roderick Baldacchino

Sena ta' grazzji!

Nemmen li din is-sena, u ftit iktar li ilni fostkom, verament kien żmien ta' grazzji kbar. Dan għaliex matul dan iż-żmien kelli żewġ esperjenzi qawwija li ma jien ser ninsa qatt, l-ewwel waħda l-ordinazzjoni djakonali u mbagħad l-ordinazzjoni presbiterali. Ovvjament wara snin fil-formazzjoni, seba' b'kollox, ikollok genn sabiex tibda il-hidma pastorali fil-parroċċi.

Meta qaluli li ser inkun assenjat il-Mosta matul is-sena tad-djkonat niftakar kont fraħt hafna għaliex kont insegwi l-hajja attiva tal-parroċċa tal-Mosta, permezz tas-*social media*. Stajt nara mill-bidu nett komunità li thobb il-Knisja u lis-sacerdot. Komunità li tfittex li timpenja ruhha għall-bini tal-Knisja fis-socjetà tagħna. U nfatti sibt komunità miftuħa li mill-ewwel nista' ngħid li laqatni.

Pero ma tantx domna wisq niltaqgħu għaliex f'Marzu tas-sena l-oħra kif ilkoll tafu, kellna nghalqu. Izda anke jekk il-kuntatt naqas stajt nammira hafna lillkom li kontu tfittxu li tqattgħu dak il-ftit hin ta' talb personali fis-skiet. Matul dan il-perjodu li deher ikrah u iebes, xorta kien żmien ta' grazzja għaliex f'hafna minnkomp kont nara l-hegga u l-fidi li biha kontu tfittxu li tersqu għat-tqarbin u għall-qrar.

Bil-mod il-mod, ergajna ftaħna u bdejna naqbdur ritmu, u hekk ergajna bdejna niltaqgħu ftit iktar. Flimkien miegħi bhala komunità nemmen li mxejtu sal-ordinazzjoni presbiterali, mument ta' grazzja kbira, u anke issa wara. Hafna nies jgħidulek wasalna, izda fil-verita' issa bdejna t-triq. Dan mhux il-punt tal-wasla imma l-punt ta' tluq fejn flimkien bhala komunità waħda nkomplu naghmlu din il-mixja, lejn is-sema pajjiżna, biex hemm ninghaqdu għal dejjem ma' Marija Ommna u ma' binha Ġesù.

Għalhekk meta nħares lura f'qalbi hemm sens qawwi ta' gratitudni, l-ewwel u fuq kollox lejn Alla, għas-sejha tiegħU. Huwa Hu li jsejjaħ lil kull wiehed u waħda minnha biex inwassluH lil kull bniedem, kulhadd bil-mod tiegħU, min fil-familja, fix-xogħol, fl-iskola u min permezz tal-ministeru sacerdotali. U t-tieni lil komunità tal-Mosta, talli lqajtuni u mxejtu miegħi tul dan iż-żmien. Nittama li jkollna l-opportunita' li nkomplu nibnew flimkien bhala komunità waħda, li tingabar madwar Marija Ommna Mtellgħa s-Sema. J'Alla din il-festa tkompli tkun okkazjoni fejn nikbru lkoll bhala komunità fl-għaqda u fl-imħabba.

Il-festa t-tajba lil kulhadd!

Mill-Grupp Armar Marija Assunta 2021

Anthony Zammit - Segretarju

Għat-tieni sena konsekuttiva qed nerrgħu niċcelebraw il-festa tagħna b'mod differenti. Min qatt jgħaddilu minn moħħu li nhar il-15 t'Awwissu l-Bażilika u l-pjazza tal-Mosta mhux ser ikunu kif nafuom f'dan il-jum għażiż għalina l-Mostin? Hekk gara s-sena l-oħra u kulhadd haseb li dan kellu jkun biss fis-sena 2020. Fil-fatt hekk hu, għax din s-sena ser inkunu nistgħu niċcelebraw il-qofol tal-festa hekk kif iċ-celebrazzjonijiet interni ser isiru kollha.

Għal din r-raġuni l-grupp tagħna ddecieda li l-pjazza tintrama kollha. Ma' dan ser niehdu hsieb ukoll l-armor tal-fustuni tad-dawl fit-toroq prinċipali, jgħifieri Triq il-Kungress Ewkaristiku, Triq il-Kostituzzjoni, Triq il-Kbira u Triq il-Bażilika. Huwa minnu li l-qofol għandu jkun iċ-ċelebrazzjonijiet fil-knisja pero' huwa minnu wkoll li l-armor, il-banda u n-nar iqanqalu



l-ispirtu ta' kull wiehed u wahda minna fl-imhabba tagħna lejn Ommna Marija.

Bhal hafna setturi oħra, anke l-għaqdjet volontarji għaddew minn sena diffiċli. Ir-raġuni prinċipali tkun in-nuqqas ta' attivitajiet soċjali u għalhekk nuqqas ta' dħul finanzjarju. Madanakollu l-hidma tal-grupp baqgħet għaddejja bla waqfien. Fix-xahar ta' Dicembru reġgħet ittellgħet il-wirja tal-preseppi fil-maħzen. Prosit u grazzi lil kull min ha sehem jew gie jżur din il-wirja. Wara li żżarma kollox, tkompla x-xogħol mill-membri; fosthom, sar restawr fuq l-istatwa ta' Ġuditta u tkomplet il-hidma fuq l-armor ta' Triq il-Kungress Ewkaristiku. Komplet jinżebgħu l-pedestalli u jizzejnu bl-iskultura maħduma fl-injam. Qed jinħadmu sett pilandri tal-ħadid għall-istess triq. Nisperaw li din s-sena nkunu nistgħu nżanznu xi statwa oħra mis-sett tal-appostli. Fil-festa tas-sena l-oħra kienu żżanznu żewġ statwi ġodda: dik ta' San Ġwanni Pawlu II u ta' San Ġużepp, kompluti bil-pedestalli tagħhom. Sar xogħol ukoll ta' manutenzjoni fuq l-arbli tal-maħzen. Inħadmet gaġġa tal-ħadid li tintrama mal-lifter biex tintuża' waqt l-armor.



Ghall-grupp tagħna din hi wkoll sena speċjali, hekk kif qed niċċelebraw il-25 sena mit-twaqqif tal-grupp. Matul dawn is-snin nistgħu ngħidu li l-grupp għamel differenza kbira fl-armar li naraw fit-toroq tagħna. Filwaqt li dejjem rajna li l-armar jinżamm fl-aħjar kundizzjoni komplejna nżidu armar ġdid li kompla jagħmel il-festa tagħna waħda mill-popolari fost id-dilettanti. Għal dan nixtieq niringrazzja lill-membri kollha tal-grupp u anke lil dawk li għal xi żmien kienu parti minnu. Grazzi wkoll lill-benfatturi kollha li bl-

għajjnuna tagħhom insarrfu l-holm tagħna f'realta'.

Nawgura l-festa t-tajba lill-Mostin kollha u nhegġeġ lil kulhadd sabiex waqt il-ġimgħa tal-festa kulhadd izejjen u jarma il-galleriji u t-twieqi tad-djar tagħna u ntellgħu l-bnadar u l-fustuni mal-arbli. Inhegġeġ ukoll lil kulhadd biex jiehu sehem fiċ-ċelebrazzjonijiet li ser isiru għewwa l-Bażilika.

Viva Santa Marija



Matul din s-sena, l-Parroċċa tagħna qed tiċcelebra l-150 sena mill-Konsagrazzjoni tas-Santwarju u Bazilika tal-Assunta tal-Mosta.

Matul din s-sena, l-Parroċċa tagħna qed tiċcelebra l-150 sena mill-Konsagrazzjoni tas-Santwarju u Bazilika tal-Assunta tal-Mosta. Kien Fil-15 t'Ottubru, 1871, meta l-Isqof Gejtanu Pace Forno, flimkien mal-Kappillan Dun Anton Mallia, il-Kleru tal-Mosta, u l-ferħ tal-Mostin kollha, għogbu jikkonsagra, jiġifieri jqis lill-knisja Rotunda tal-Mosta bħala Tempju ddedikat lil Alla. F'din il-ġurnata speċjali saret ċelebrazzjoni importanti fejn gie midluk l-artal maġġur b'zejt u ilma mbierrek. Wara dilek biz-zejt 12-il salib tal-irham li jinsabu mal-hitana tal-Bazilika li jfakkru din il-ġrajja. U minn dan l-avveniment issa għaddew 150 sena.

Għal matul ix-xahar ta' Ottubru qed jiġi pjanat programm ta' attivitajiet u ċelebrazzjoni li jfakkru dan l-anniversarju, li jilhaq il-qofol tiegħu fil-15 ta' Ottubru, b'quddiesa ta' Radd il-hajr lil Alla. Programm dettaljat tal-attivitajiet kollha li se jsiru se jitqassam fid-djar kollha tal-Parroċċa fil-jiem li ġej.

Bi preparazzjoni għal dan iċ-ċentinarju se jsiru ukoll diversi inizjattivi li kulhadd mistieden jipparteċipa fihom:

- **Kompetizzjoni tal-fotografija** bl-isem id-DETTAL: għal din il-kompetizzjoni l-individwu irid jiehu ritratt ta' xi dettal tal-Bazilika.
- **Kompetizzjoni tal-tpingija** miftuħa għat-tfal sa hmistax -il sena, din il-kompetizzjoni ser iġġib l-isem: X'gara 150 sena ilu għewwa l-Mosta?
- **Kompetizzjoni tal-Poezija u Proza:** ser jiġu milqugħa Poeziji u siltiet ta' Proza bit-tema: 150 sena anniversarju mill-Konsagrazzjoni tal-Knisja.

Ir-Rebbieħa se jiġu mhabbra u premjati waqt Serata għall-okkażzjoni ta' dan l-Anniversarju. Aktar dettalji dwar dawn il-kompetizzjonijiet tista tinkiseb mill-uffċju Parrokkjali. Bħal kull kompetizzjoni oħra se jkun hemm sett ta' regolamenti marbuta ma kull Kompetizzjoni.



Għal din l-okkażjoni, il-Parroċċa ħadet hsieb li toħroġ Logo ufficċjali. Dan il-Logo fuq disinn ta' Derek Fenech, juri n-numru 150 li jirrapreżenta ż-żmien magħluq f'dan l-anniversarju, fin-numru zero jispikka wieħed mis-slaieb tal-irħam li gie midluk biż-żejt mill-Isqof Gejtanu Pace Forno. Dan l-anniversarju speċjali hu marbut dirett mal-Knisja, allura ma jistax jonqos d-disinn tal-koppla tar-Rotunda u jispikkaw l-1871 meta saret l-Konsagrazzjoni u n-naħa l-oħra 2021.





Santwarju u Bażilika ta' Marija
Mtellgħa fis-Sema bir-Ruħ u bil-Ġisem
il-Mosta

